



## Stqarrija għall-Istampa

Il-Lussemburgu, it-8 ta' Ottubru 2019

### Titjib sostnut fil-ġestjoni finanzjarja tal-UE għat-tielet sena konsekuttiva, jgħidu l-Awdituri

Fir-Rapport Annwali 2018 tagħha, li ġie ppubblikat illum, il-Qorti Ewropea tal-Awdituri (QEA) ikkonkludiet li l-kontijiet tal-UE jipprezentaw “stampa vera u ġusta” tal-pożizzjoni finanzjarja tal-UE. Għat-tielet sena konsekuttiva, l-awdituri ħarġu opinjoni kwalifikata dwar ir-regolarità tat-tranzazzjonijiet li fuqhom huma bbażati l-kontijiet. Dan jirrifletti l-fatt li parti sinifikanti mill-infiq tal-UE għall-2018 ma kinitx milquta minn livell materjali ta' żbalji u li dawn l-iżbalji ma għadhomx pervażivi fl-oqsma ta' nfiq kollha. Fl-istess ħin, l-awdituri jgħidu li għad hemm xi sfidi f'oqsma ta' nfiq ta' riskju għoli bħall-iżvilupp rurali u l-koeżjoni.

*“Bis-saħħa tat-titjib fil-ġestjoni finanzjarja tagħha, l-UE issa qed tissodisfa l-istandards għoljin tal-obbligu ta' rendikont u tat-trasparenza f'dak li jirrigwarda l-infiq ta' fondi pubbliċi. Aħna nistennew li l-Kummissjoni l-ġdida u l-Istati Membri jsostnu dan l-isforz,” qal Klaus-Heiner Lehne, il-President tal-QEA. “Il-bidu ta' terminu leġiżlattiv ġdid u ta' perjodu ġdid ta' programmazzjoni finanzjarja ġdid joħolqu tiegħa ta' opportunità. Jenħtieġ li daww li jfasslu l-politika jaħtfu din l-opportunità biex jiffukaw il-politiki u l-infiq tal-UE fuq il-ksib ta' riżultati u l-valur miżjud.”*

Il-livell kumplessiv ta' irregolaritajiet fl-infiq tal-UE baqa' stabbli fi ħdan il-firxa osservata matul is-sentejn preċedenti. L-awdituri jistmaw li r-rata ta' żball fl-infiq għall-2018 hija ta' 2.6 % (2.4 % fl-2017 u 3.1 % fl-2016). L-iżbalji kienu jinstabu prinċipalment fl-oqsma ta' nfiq ta' riskju għoli fejn isiru pagamenti mill-baġit tal-UE għar-rimborz tal-ispejjeż li l-benefiċjarji jkun garrbu, bħall-iżvilupp rurali u l-koeżjoni. Dawn l-oqsma ta' nfiq huma suġġetti għal regoli kumplessi u għal kriterji ta' eliġibbiltà, li jistgħu jwasslu għal żbalji.

Bil-wasla ta' tmexxija ġdida fl-istituzzjonijiet tal-UE u b'segwitu tal-elezzjonijiet għall-Parlament Ewropew f'din is-sena, l-UE tinsab f'salib it-toroq importanti u trid tisfrutta dan il-momentum biex tikseb riżultati, jgħidu l-awdituri. Il-baġit tal-UE jirrapprezenta mhux aktar minn 1 % tal-introjtu nazzjonali gross tal-Istati Membri kollha, għaldaqstant huwa essenzjali li l-infiq tal-UE mhux biss jikkonforma mar-regoli, iżda jwassal ukoll riżultati.

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport annwali adottat mill-Qorti Ewropea tal-Awdituri.*

*Ir-rapport sħiħ jinsab fuq [www.eca.europa.eu](http://www.eca.europa.eu).*

## ECA Press

12, rue Alcide De Gasperi – L-1615 Luxembourg

E: [press@eca.europa.eu](mailto:press@eca.europa.eu) @EUAuditors [eca.europa.eu](http://eca.europa.eu)

L-awdituri jiġbdu wkoll l-attenzjoni għall-isfidi relatati mal-ġestjoni baġitarja u finanzjarja tal-UE, li huma ta' rilevanza partikolari għaċ-ċiklu baġitarju l-ġdid fuq terminu twil. L-assorbiment mill-Istati Membri ta' fondi strutturali u ta' investment, li jirrapprezentaw kważi nofs il-qafas finanzjarju pluriennali (QFP) attwali, għadu baxx minkejja l-fatt li kien hemm żieda fil-momentum u klejms sinifikattivament ogħla fl-2018. Jeħtieġ li l-Kummissjoni tiegħu miżuri biex tiġi evitata pressjoni żejda fuq il-ħtiġijiet ta' pagamenti fil-bidu tal-QFP il-ġdid (2021-2027), li tista' tiġi kkawżata minn dewmien fil-klejms mill-qafas attwali. Barra minn hekk, iż-żieda fil-garanziji appoġġati mill-baġit tal-UE (EUR 92.8 biljun fi tmiem l-2018) iżżid mal-esponiment tal-baġit tal-UE għal riskji, li l-Kummissjoni se jkollha tindirizza taħt il-QFP il-ġdid.

### Noti lill-edituri:

Fl-2018, l-infiq tal-UE ammonta għal total ta' EUR 156.7 biljun, li huwa l-ekwivalenti ta' 2.2 % tal-infiq ġenerali tal-amministrazzjonijiet pubbliċi tal-Istati Membri meħudin flimkien, u ta' 1.0 % tal-introjt nazzjonali gross tal-UE. Fl-2018, "Riżorsi naturali" ikkostitwiet l-akbar sehem ta' fondi awditjati (48 %), filwaqt li s-sehem tal-infiq fuq "Koeżjoni" kien ta' 20 % u "Kompetittività" kienet tirrapprezenta 15 %. Bħas-sena l-oħra, l-awdituri eżaminaw l-Intestatura "Koeżjoni" fuq il-bażi tax-xogħol ta' awdituri oħra fl-Istati Membri, u s-supervizjoni tal-Kummissjoni.

Kull sena, l-awdituri jawditjaw id-dħul u l-infiq tal-UE, filwaqt li jeżaminaw jekk il-kontijiet annwali humiex affidabbli, u jekk it-tranzazzjonijiet tal-introjt u tal-infiq jikkonformawx mar-regoli applikabbli fil-livell tal-UE u f'dak tal-Istati Membri.

Il-kontijiet tal-UE jithejjew billi jiġu applikati regoli kontabilistiċi bbażati fuq l-istandards internazzjonali tal-kontabbiltà għas-settur pubbliku, u jipprezentaw il-pożizzjoni finanzjarja tal-Unjoni fi tmiem is-sena finanzjarja 2018, kif ukoll il-prestazzjoni finanzjarja matul dik is-sena. Il-pożizzjoni finanzjarja tal-UE tinkludi l-assi u l-obbligazzjonijiet tal-entitajiet konsolidati tagħha fi tmiem is-sena, kemm fuq terminu qasir kif ukoll fuq terminu twil.

Opinjoni "favorevoli" tfisser li ċ-ċifri jipprezentaw stampa vera u ġusta u jsegwu r-regoli tar-rappurtar finanzjarju. Opinjoni "kwalifikata" tfisser li l-awdituri ma jistgħux jagħtu opinjoni favorevoli, iżda li l-problemi identifikati mhumiex pervażivi. Opinjoni "avversa" tindika problemi mifruxa.

Sabiex ikunu jistgħu jaslu għal din l-opinjoni tal-awditjar, huma jittestjaw kampjuni ta' tranzazzjonijiet biex jipprovdu stimi bbażati fuq l-istatistika tal-punt sa fejn id-dħul u l-oqsma differenti ta' nfiq ikunu milquta minn żball. Huma jqabblu l-livell ta' żball stmat ma' soll ta' materjalità ta' 2 %, li 'l fuq minnu d-dħul jew l-infiq jitqies li jkun irregolari. Il-livell ta' żball stmat mhux kejl ta' frodi, ta' ineffiċjenza jew ta' ħela: huwa stima tal-flus li ma kellhomx jithallsu peress li ma ntużawx f'konformità sħiħa mar-regoli tal-UE u ma' dawk nazzjonali.

Il-Qorti Ewropea tal-Awdituri (QEA) hija l-awditur indipendenti estern tal-Unjoni Ewropea. Ir-rapporti u l-opinjonijiet tal-awditjar tagħha huma element essenzjali tal-katina ta' obbligu ta' rendikont tal-UE. Dawn jintużaw biex jintalab rendikont mingħand dawk li huma responsabbli għall-implimentazzjoni tal-politiki u l-programmi tal-UE: il-Kummissjoni, l-istituzzjonijiet u l-korpi l-oħra tal-UE, u l-amministrazzjonijiet fl-Istati Membri. Il-QEA twissi dwar riskji, tipprovdi aċċertament, tindika nuqqasijiet u prassi tajba, u toffri gwida lil dawk li jfasslu l-politika u lil-leġiżlaturi tal-UE dwar kif jistgħu jtejbu l-ġestjoni tal-politiki u l-programmi tal-UE.

Ir-Rapport Annwali dwar il-baġit tal-UE, ir-Rapport Annwali dwar il-Fondi Ewropej għall-Iżvilupp u d-dokument sommarju “2018 - Awditu tal-UE fil-qosor” huma disponibbli fuq: [eca.europa.eu](http://eca.europa.eu).